

# కొబ్బరి చెట్టు కూలిపోయింది

“ఊర్వశి”

రావి చెట్టుకింద అలజడి రేగింది. మూట మల్లెతో వేచిఉన్న కామయ్యసెట్టి కుటుంబం ఆత్రంగా రోడ్డుమీదికి చూచింది. వాళ్ల అలజడికి కొద్దిగ వెనుకగా వచ్చేచేరింది. సన్నాయి నొక్కలు.

చెట్టుకింది లీ దుఖాణంలో బల్లమీద నిద్రపోతున్న గన్నిగాడు ఉలుక్కువడి బస్సువైపు పరుగెత్తాడు.

లీ గ్లాసులో పంచదార కలుపుతూ బస్సుకేసి ఆత్రంగా చూచింది రత్తాలు. వీరయ్య బస్సు దిగలేదు.

‘ఇయ్యాళ కూడ నాయన రానేదు.’ నిట్టూర్చి జారిపోయే ఆమె పైటవేపు చూచే గన్నిగాడి చూపులకు చీదరించుకుంటూ. వాడికి లీ గ్లాసు నందించి వాకిలివైపు పరుగెత్తింది రత్తాలు. బస్సు కదలబోతూంటే చూరు పట్టుకుని వంగి కదిలే బస్సువైపు చూచింది రత్తాలు. రత్తాలునుచూచి కదిలే బస్సులో నుండి కండక్టరు ‘మీ అయ్య పట్నంలో కనిపించాడు .. రేపొద్దు ఒస్తాన్నాడు.....రైల్’ అంటూ రత్తాలుకి వార్తను విసిరి డ్రైవర్ కి ఆజ్ఞను జారీ చేశాడు. సన్నాయి నొక్కలు ముందుకు కదిలింది.

సెట్టి కుటుంబం బస్సు ఎక్కడంతో రావి చెట్టుకింద చపటా చిన్నబోయింది. చూరు పట్టుకుని వంగి నిల్చున్న రత్తాలు శరీర లావణ్యాన్ని తనివితీర అవలోకిస్తున్న గన్నిగాడు రత్తాలు గల్లపెట్టె దగ్గరకు రావటంతో సర్దుకొని పది సైవల నాణెంను చేతికందించాలని తాపత్రయపడి అందించలేక బల్లమీదనుంచి బండి దగ్గరకు పరుగెత్తాడు. ఖాళీబండి ఊళ్ళోకి కదిలిపోయింది.

రావిచెటు కొమ్మలు ఎందుకో ఊగుతున్నాయి. ఆకులు రెపరెపలాడుతున్నాయి. దూరా నున్న కొండల మీద మేఘాలు గుంపులు గుంపులుగా కదిలి వస్తున్నాయి. ఆకాశమంతా బూడిద రంగులో ఉంది.

అయిదు గంటలవేళ అయినప్పటికీ చీకటి త్వరగా ముసురుకో సాగింది. ఈశాన్యనుండి వీచే గాలులకు రావి చెట్టుతోపాటు రోడ్డుకు అటు యిటు ఉన్న చెట్లు అదో మాదిరిగా ఊగుతున్నాయి.

ప్రతీరోజు వీచే మాదిరిగా లేదు గాలి. అదో తరహాగా ఉంది. వీచినప్పుడల్లా గుక్కపెట్టి ఏడుస్తోంది. అంతలోనే జోకొట్టబడినట్టు ఊరుకుంటోంది. గాలిపీస్తూంటే వెదురు చువ్వల్ని గాలిలో ఆడిస్తే వచ్చేధ్వని గుర్తు కొస్తున్నది. అప్పు డప్పుడు.

సన్నగ వానపడ సాగింది.

హోటలు ముందు చెట్లకులు రెమ్మలు పడ సాగినాయి.

గాలి వీచినప్పుడల్లా చిరుచలి ఒంటిని వణికిస్తోంది. వానచినుకులు అంతలోనే ఆగిపోయాయి. గాలి నోరు మూసికుంది. వెనువెంటనే పెద్దపెద్ద వర్షపు చినుకులతో గాలి ఏడ్చు ప్రారంభించింది.

రత్తాలు కీ వాతావరణం అర్థం కాకుండా ఉంది. హోటలుముందు సైకిలు ఆగటంతో వంగి రోడ్డుమీదకు చూస్తున్న రత్తాలు దారి తొలగి లోపలికి వచ్చింది. గన్నిగాడు కూని రాగం తీస్తూ రావి చెట్టుకింద గ్లాసులు కడగటంలో నిమగ్నుడయ్యాడు.

కండువాతో ముఖం తుడుచుకుంటూ పొడవైన శరీరాన్నివంచి లోపలికి అడుగుపెడుతూ ‘ఈరయ్యా!’ అంటూ కేకేశాడు మంగయ్య.

‘బాబుగారూ! లీ సెయ్యమంటారా?’ అడిగింది రత్తాలు రాయి్య ముందు నిల్చుని.

‘అ! అ! సెయ్య! సెయ్య! మీ నాయన లేడా! ఇయ్యాళ నీ ఉన్నవు?’ అడిగడు మంగయ్య.

‘పట్నం ఎల్లినాడు బాబూ! ఇంకా రానేదు’

కొబ్బరిచెట్టు కూలిపోయింది

సమాధాన మిచ్చింది రత్నాలు లీ డికాక్షన్ గ్లాసులో పోసి మరుగుతున్న పాలవైపు చూస్తూ.

‘దసరా పండక్కిచ్చి అమాశ్యదాక ఈడనే ఉన్నట్టున్నావు? మీవోడు మళ్ళా దెబ్బలాట దీసి నడా? ఏంటికత?’

‘ఏదో లే అయ్యా! ఇదిగో లీయా’ అందించింది రత్నాలు.

సముద్రంలో తుపాను రేగిందట. నీ కెరికా? ఈయాళ మనేపు గూడ వస్తదంట. ఆ గాలి ఇన్నపు కదూ! అది తుపాను గాలే. అయితే నంటి కుణ్ణడితో ఈ అడవిలో రేత్రీ ఉంటవా?...ఎందుకూ? మా ఇంటికి పారా! మాయమ్మంది. రేత్రీ అయినాక పొయ్యిపు గాని ఈ రేత్రీ మరి మీ నాయ నేటి వస్తడు.’

రత్నాలుకు తెలుసు తనమీద అతని కెందు కంత అభిమానమో.

‘ఎందుకులే బాబూ! అయ్య రేత్రీ ఒస్తడు కద! అయ్యకు కూడెట్టాల్ని.’

‘ఏవో నీ బెమ...అసలు మీ అయ్యకు బుద్ధి లేదే! కాపోతే పైసలొస్తయని ఊరికి మైలు దూరాన్న ఒటేలెడ్డడా? పోనీ ఈడ మర్నాలుగుడిసె లుండయా అంటే అయ్యా లేవు. బస్సుల్దార్న ఉంది. పైసలొస్తయి. అదీ ఆశ’ అగాడు మంగయ్య. రత్నాలు ఏం మాటాడక పోవటంచూచి లీ గ్లాసు నందుకున్నాడు. హోటలుకు వెనుక గదిలో ఉయ్యాలో పిల్లాడేచ్చాడు. చీరచెంగుతో ముఖం తుడుచుకుంటూ గదిలోకి పరుగెత్తింది రత్నాలు.

మంగయ్య ఊదుకుంటునే వేడి లీ తాగ సాగాడు.

వర్షం పడసాగింది. గాలి వీస్తోంది తీవ్రంగా. చలిగాలి మంగయ్య చుట్టూ పరిభ్రమించింది.

ఉయ్యాలోంచి పిల్లాడిని తీసికుని వాడి ఏడుపు నర్తం చేసికుని రవికముడి విప్పి, వాకిలివైపు వీపునుంచి అడ్డలో వేసికుని యొమ్మునందించింది రత్నాలు. మంగయ్యకు రత్నాలువీపు, వీపుమీద వెన్నుపూసవెంటా అందంగా ఏర్పడ్డ గాడి, సిగనుండి

జారే కేశాలు తప్ప మరేం కనిపించలేదు. మంగయ్య కొద్దిసేపు లీ సంగతి మరచిపోయాడు. రత్నాలు పిల్లాడిని కుడివైపునుండి ఎడమవైపునకు తిప్పు కుంది. మంగయ్య గబగబా లీ త్రాగి లేచిపోయాడు.

‘రత్నాలు డబ్బులు!’

‘గన్నిగాడు లేడా బాబూ!...ఆ బల్లమీదెట్టి పో బాబూ!’ వెనుతిరిగి చూడకండ అంది రత్నాలు.

కొద్దిసేపు అక్కడే తచ్చాడి డబ్బులు బల్ల మీదపెట్టి వెళ్లిపోయాడు మంగయ్య.

‘సచ్చినోడు’ మెటికలు విరిచింది రత్నాలు.

పిల్లాడు తల్లి యొమ్ము వదిలేశాడు.

వాడి ముఖాన్న నిద్ర వదలి పోలేదు. పిల్లాడిని ఉయ్యాలో వడేసి చిరుగుల దుప్పటి ఉయ్యాల చుట్టు చుట్టింది రత్నాలు.

వర్షం ఎక్కువైంది.

గదిలోంచి హోటలులోకి అడుగు పెట్టబోతూ పైట తొలగించుకుని రవిక ముడివేసికుంటూ ఎవరో బల్లమీద కూర్చుని ఉన్నట్టు తోచి తల నిత్తి చూచింది. బల్లమీద అతను కూర్చుని ఉన్నాడు, ఆమె ముఖంవైపే చూస్తున్నట్టు తోచింది రత్నాలుకి. నిజానికి అతనేదో అడిగే ప్రయత్నంలో ఉన్నాడు. బాగనే తడిశాడు. తలమీదనుండి ముఖంమీదకు వర్షం చినుకులు జారుతున్నాయి. రత్నాలును చూచి నిల్చున్నాడు. చేతిలో చేతినంచీ ఉంది. మనిషి పంచ లాశ్చీలో ఉన్నాడు. పల్పటి మనిషి. వయసు ముప్పయి దాటదు. ముఖంమీద జుట్టు పడుతోంది.

రత్నాలు ఒకడుగు వెనక్కువేసి ప్రక్కకు తిరిగి పైట సర్దుకుని గుమ్మం దాటింది.

‘నగరం పోయే బస్సు.....’

‘వస్తాది బాబూ! ఈయాళప్పుడు రోడ్డు రోలరు రావాల. వచ్చేయేళకూడ అయింది. కూకోండి. లీ కలపనా?’

‘రోడ్డు రోలరా?’

‘అదే బాబూ! బస్సు పేరు. అదంత తాపిగ ఎత్తాది. దీని ఎనకే వస్తాది తుపాను మెయిలు. అదీథ ఆగనే ఆగదు. ‘లీ కలపనా బాబూ!’

వీధివైపు వర్షంలోకి చూస్తూ తలూపాడతను.

చిరుగాలి చలిగాలైంది. రివ్యూన వీయసాగింది. ఆకాశం కనపడటంలేదు. వర్షం పెద్దదైంది. గాలి వింతగా ఏడుస్తోంది.

'కాఫీ దొరకదా!' అడిగాడు.

'కాఫీ దొంకదు బాబూ!...టీ బాగానే సేస్తగా. ఒకసారి తాగి నూడండి. మల్లా కావాలంటారు' అంది రత్నాలు.

జాగ్రత్తగా వింటేనే గాని ఆమె మాటలు వినపడటంలేదు. గాలి హోరంబోంది. అతను టీ కావాలన్నాడో లేదో రత్నాలుకు తెలియలేదు. టీ చేయటంలోమాత్రం నిమగ్నమైంది.

టీ గ్లాసును అతని కందించి హరికన్ లాంటారు వెలిగించింది; రత్నాలు హోటలులో చీకటిమూలలో దాక్కుంది. టీ గ్లాసు అందుకుని చేతివచ్చిని చూచుకున్నాడతను. 'ఘైయాం ఎంతైంది బాబూ?' అడిగింది రత్నాలు. 'ఏడుగంటలవుతోంది' అన్నాడు తల దించుకుని.

'ఏడు దాటినదా? ఇంక బస్సు రానేదియ్యాళ ఇగ రాదు' అంది. తుళుక్కువడ్డాడతను' బస్సు రాదా?' అడిగాడు.

'డయిరక్కులైను పోయుంటాది బాబూ! దాని కనే రోగం.'

'మరింకేం బస్సులు లేవా?'

'సాయింతరం ఏడు దాటితే బస్సుల్లేవు. ఇయ్యాళ తుసానుమెయిలు కూడ రాలే' అంది. దీపం వెలుగులో అతని ముఖంలో దిగులు కనిపించింది. అతనా ఊరివానిలా గాని, ఆ ప్రాంతంవానిలా గానీ కనిపించలే దామెకు. అతనెవరో ఎక్కడినుండి వస్తూ ఎక్కడి వెళ్తున్నాడో తెలిసికోవాలని ఆమెకున్నా అడగలేకపోయింది.

అతను వీధిలోకే చూస్తున్నాడు. హోటలున్న ముందు సావిడిలోనే రోపలిభాగాన ఒకమూల మట్టి సాయివిదాద సిల్వరు గిన్నెలో అన్నం కుతకుత లాడుతోంది. అన్నం వొకసారి కలియపెట్టి సాయిలోకి కట్టల నెగదోసింది రత్నాలు, సావిడిలో సాగకొంత

తగ్గింది. ఉల్లిపాయల పులుసుకు సరంజామాను తయారుచేస్తున్న రత్నాలుకు మంగయ్య మాటలు గుర్తుకొచ్చాయి. అతనినుండి డబ్బులు పుచ్చుకుంటూ.

'బాబూ! యాడనో తుసామ పెద్దన్నదంట. మీ కెరికా? మనగూడ వస్తదంట. అసలి కిది తుసానేనంట. మంగయ్య సెప్పినడు. నిజనా బాబూ!' అడిగింది రత్నాలు తుళుక్కువడ్డాడతను.

ఎవరో ఒక ఆసామి సైకిలువిదాద గాలి తీవ్రతకు, వర్షానికి లెక్కచేయకండ వర్షంలో తడిసిపోతూ పరుగులు వేయసాగాడు.

'తుసానా?' అన్నాడు దిగులుపడుతూ. అవును ఇది తుసానే అన్నట్టు గాలిహోరంది. వర్షపు జల్లు గాలిలో సుడులు తిరిగి నేలమీదపడి ఒక్కసారి గాలిలోకి లేచి సాగలాగున తెల్లగా మెరసి గాలిలో కొంత దూరం ప్రయాణించి సాగమంచులు కరిగిపోయింది. ఆకాశంలో మేఘాలు డట్టంగా ఉన్నాయి. అవి ఏ రంగులో ఉన్నవీ తెలియటం లేదు. అవి కదలటం లేదు. కదలకండ కురుస్తున్నట్టున్నాయి. అతనేదో గొణుగుకున్నాడు. రత్నాలుకు వినిపించలేదు.

'ఇక్కడనుండి ఊరెంతదూరం?' నిశ్చయాన్ని చీల్చుకుంటు అడిగాడు'

'మైలుదూరముంటుంది బాబూ!'

'ఊరిలో హోటలుందా?' అడిగాడు. ఉంది అన్నట్టు తలూపింది రత్నాలు. 'ఈ వర్షంలో వెళ్తే తడిసిపోతానుకదా?' తనలో తాను మాటాడినట్టడిగాడు.

మంటనెగదోస్తున్న రత్నాలు అతనివైపు చూచింది. కాని ఏమనలేదు. అతను వాకిలివరకు వెళ్ళాడు సంచీచేతపటు కుని బయటకు అడుగు వేయబోయి వెనుకకు అడుగు వేశాడు. మరి ముందుకు వెళ్ళే సాహసం లేక తన జాగాలో కూర్చుండి పోయాడు. రత్నాలువైపు చూశాడు ఏదో చెప్పాలని. కాని రత్నాలు అతన్ని చూడలేదు. తన వంట ప్రయత్నంలో తానుంది.

అంతవరకు వర్షంలో రావిచెట్టు మొదట్లో గ్లాసులు కడుగుతు, గిన్నెల తోముతున్న గన్నిగాడు

వని ముగించుకుని తడిసి మువ్దయి ఒక చేత్తో గిన్నెల్ని మరొక చేత్తో బకెట్ ని పట్టుకుని వీధి గుమ్మందగ్గర ఒక ప్రక్కగా ఉంచి చొక్కానిప్పి చక్కగా పిండుకున్నాడు. దగ్గరేఉన్న తుండుగుడ్డను మొలకుచుట్టుకుని లాగుపిండుకుని తల తుడుచుకుని గిన్నెల్ని పొయ్యికి ప్రక్కగా ఉంచాడు. హోటలు సావిడిలోనున్న నాలుగైదు పొడుగైన బల్లల ఒక ప్రక్కగా సర్దాడు. ఉన్న రెండు అలకాపే బిళ్లను ఒక ప్రక్కగా జరిపి పొయ్యి తిన్నెమీదనున్న పాకేజి బీరువా లోకి టీ సాట్లాన్ని పంచదార డబ్బాని చెమిచాలను సర్దాడు. టీ గుడ్డలను కడిగి ఒకమూల ఆరవేసి రత్తాలుకు సమీపాన్న నిలబడ్డాడు. రత్తాలు వాడికి సిల్వరు గ్లాసులో టీని పోసి అందించింది. వాడు గ్లాస్ ఖాళీచేసి కడిగి ఒక ప్రక్కన పెట్టి

‘మరి ఎత్తానే అక్కియ్యా! మా యమ్మ కియ్యాల కూడ జొంమే. రేపిటేలకి తగ్గితే వత్తా. నేకపోతే నేదు. కబురెట్టమాక.’ అని సెలవు మంజూరుకు పడేసి వాకిలివైపు కదిలాడు గన్నిగాడు.

రత్తాలు వాడి చేతిలో అర్ధ రూపాయి పెట్టింది. వాడు వర్షంలో ఇంటివైపు పరుగెత్తాడు. వర్షంలో పరిగెత్తే గన్నిగాడిని చూచి నోట మాట లేనివాడయ్యాడు అతను. ‘బాబూ!’ పిలిచింది రత్తాలు. చూశాడు.

హరికన్ దీపం హోటలు గదిలో మగ్గగా వ్రేలాడుతోంది. బయటి గాలికి దీపం ఊగుతోంది. ఆ వెలుగుతోపాటు చీకటి వెలుగుల్లో ఉన్న చిత్తరువులా నిలబడిఉంది రత్తాలు.

‘యాడనుం డొస్తన్నరు బాబూ! తమ రేడ కెల్లాల?’ అడిగింది!

‘నూటయాభై మైళ్ల దూరంనుండి వస్తున్నాను. ఇక్కడికి పదిమైళ్ల దూరంలో ఉన్న నగరం వెళ్లాల్సి. ఉదయం నాలుగంటలకు బయలుదేరాను. భోజనం లేదు. విశ్రాంతి లేదు. వృధాగా కాలం గడిచింది. చివరికి చేరవలసిన చోటుకు చేరలేదు. బస్సులు తప్పాను. ఈ గాలివాన ఇలానే రాతంత ఉండేటట్టు

ఉంది. కాఫీకోసం వచ్చానిక్కడికి. ఇంతసేపంటా ననుక్కోలేదు. భోజనంకోసం ఊరిలోకి పోవాలని ఉంది. కాని వెళ్లే సాహసం లేదు. ఈ రాత్రి ఇక్కడ కూర్చోటానికి జాగా యిస్తే చాలు. వర్షం తగ్గగానే వెళ్లిపోతాను’ ప్రాధేయపడుతూ అడిగాడు.

‘ఈ కూసింత దానికింత పాదేయ పడాలా బాబూ! ఆ బల్లమీన ఈ రేత్రికి ఈడనే తొంగో. నిన్ను కాదన్న దెవురు? వాకూ ఈ రేత్రి తుపాను వర్షంలో ఈడ నుండాల్నంటే బయంగానే ఉంది. నీవు దేవుడిలా వచ్చినవు. మనిసికి మనిసి ఉంటే అదే కదా దైయిర్యం. కూకో బాబూ! మీరు కాపీ తాగే బాబులు. మాకాడ కాపీ ఉండదు. కాసింత టీ డికాసను ఉంది. టీ తాగుతవా? ఈ పొద్దంతా కూడే నేదు కదా’ అంటూ టీ తయారుచేసి అతని అంగీకారానికి వేచిఉండక అతని కిచ్చి అతనికి దగ్గరగా ఉన్న పొట్టిబల్లమీద కూర్చుంది రత్తాలు.

అతను టీ నందుకున్నాడు కృతజ్ఞతలతో

‘నీ పేరేంటి?’ అడిగింది రత్తాలు సూటిగా.

‘సీతాపతి’ అన్నాడు

‘సీతాపతి! అంటే రాములో రన్నమాట. బాగుంది. మంచిపేరే.’

సీతాపతి రత్తాలు పేరడగలేదు. రత్తాలు చెప్పలేదు. వేడిటిని ఊదుకుంటు తాగటం ప్రారంభించాడు. రత్తాలు చెప్పడం ప్రారంభించింది.

‘మా అయ్య ఊరికి గాక అడవికి గాక ఈమద్దె నెట్టినాడు దుకానం. నాలుగు సంవత్సరాలవుద్ది. బేరాలు బాగనే ఉంటయిగాని ఒక్కటే ఇల్లు. అయ్యంటే ఆడికి నేను—నాకు ఆడుతోడు. నేనేకపోతే ఆడికాడే తోడు. ఊర్ల వోటేళ్లు శాన ఉండయి. ఈడ బేరం బాగనే ఉంటది. బస్సుల్ని గిన్నోల్లంతా ఈడనే టీ తాగుతరు. మా అయ్యంటే జనం ఉక్కిరి బిక్కిరి.....’ సీతాపతి తన మాటలు వింటున్నట్టు తోచలేదు రత్తాలుకి.

‘బాబూ! నీ మనసీడున్నట్టు నేదు...ఇంటికాడి కెల్లినాదే?’

‘లేదమ్మా! నీ మాటలు వింటున్న’

‘బాబూ! మరైతే నగరం ఉద్దోగం మీన ఎల్లన్నవా?’

‘అక్కడొక మనిషిని కలిసి మాటాడాలి. అందు కని బయలుదేరాను. అంతలో ఈ తుఫాను.’

‘మరైతే నీకు పెళ్లయినదా?’ ‘ఇద్దరు పిల్లలు’ నమాధాన మిచ్చాడు. ‘మగపిల్లలా?’ ‘లేదు ఒక ఆడ ఒక మగ.’

‘నగరంలో మీ ఆడది ఉండదా?’ ‘లేదు! ఒక పెద్దమనిషి ఉండాడు’ ‘ఏ పెద్దమడిసే!’ ‘ఒక స్నేహితుడు’ ‘అంటే చుటవా?’ చికాకేసింది సీతాపతికి ఆమె ప్రశ్నలకి. కాని చికాకును ప్రదర్శించటానికి అవకాశం లేకపోయింది. ఉయ్యాలో పిల్లాడు ఏడ్చాడు. వరాన్ని తిట్టుకుంటూ వెళ్లి ఉయ్యాలోంచి పిల్లవానిని వందుకుని గుండె కదుము కుంది. వాడు ఏడుపు మానాడు. రత్తాలుకి కూడ గాలివాన భయాన్ని కలుగ జేస్తోంది. భయాన్ని మరచిపోవటంకోసం ఆమె వ్రానంగా ఉండలేక పోతున్నది.

సీతాపతికి కొంత సమీపంలో కూర్చుని పిల్లవానిని ఒళ్లో వేసికుని ప్రక్కకు తిరిగి మరల నర్దుకుని కూర్చుంది రత్తాలు. సీతాపతిలోని చికాకు అకస్మాత్తుగ అదృశ్యమైంది. ఆమె కబుర్లలో తాను పాలు పంచుకున్నాడు. గాలి ఉధృతంగా వీస్తోంది. మాటలు వినిపడటంలేదు. సీతాపతి ఆమెకు దగ్గరగా బల్ల జరుపుకున్నాడు. పిల్లాడిని మార్చుకుంటు సీతాపతివైపు చూచింది రత్తాలు. అతని చూపులు గన్నిగాడి చూపు లనిపించలేదు. స్థిమిత పడింది రత్తాలు ఇద్దరూ కబుర్లలో పడ్డారు.

రత్తాలు చెప్పడం ప్రారంభించింది.

తన చిన్నతనంలో తల్లి పోతే తండ్రి ఎంత ముద్దుగా పెంచాడో చెప్పింది. తనకు పెళ్లవటం చెప్పింది. తండ్రిని విడిచిపోలేక తను పడిన బాధను చెప్పింది. భర్త వ్యసనం గురించి చెప్పింది. తనను ఎంత ముద్దుగా తిడతాడో చెప్పింది. కొట్టినా తనకు భాధ కలిగించని సంఘటనల చెప్పింది.

పిల్లాడు నిద్ర కొరిగాడు. రత్తాలు పిల్లాడు నిద్రపోయిన విషయాన్నిగాని, తను సీతాపతి ముందు కూర్చున్న పద్దతినిగాని పరిశీలించుకునే స్థితిలో లేదు. సీతాపతిలోని ఉత్సాహం ఆమెకు బాహ్యవ్రపంచాన్ని తెలియ నివ్వలేదు. అంతలో ఇంట్లోకి ప్రవేశించిన పిల్లి ఆమె ఉపన్యాసాన్ని భగ్గువరచగా పిల్లవానిని నేలమీద పరుండబెట్టి మరుగుతున్న పులుసు దగ్గరకు పరుగెత్తింది రత్తాలు. సీతాపతి పిల్లిని తిట్టుకున్నాడు. గాలి ఉధృతంగా ఉంది. సీతాపతి రెండు చేతులు జోడించి ఇంటి పైకప్పువైపు చూశాడు భయంతో.

బాదంచెట్టు ఆకులను ఏమూలనుండో వెతికి తెచ్చింది రత్తాలు. మూడాకులను కలిపి విస్తరిగా కుట్టింది. రెండు విస్తర్లలో అన్నం పులుసు వడ్డించి సీతాపతి వైపు చూచింది. సీతాపతి ఆకలితో దహించుకో పోతున్నాడు. పులుసులోని ఉల్లిపాయల వాసనలు అతని నాశికారంధ్రాల కలవరపెట్టాయి.

‘ఈ పొద్దుల్లా కూడు నేడు కదా! కసింత ఎంగిలి పడతవా? మీయసుంటి గొప్పొల్ల కూడు కాదులే మాది. కానైతే నాకు పులుసు బాగ సేతన వుద్ది. రా! కూకో’ ఆహ్వానించింది రత్తాలు. కాదన లేదు సీతాపతి.

కూర్చున్నాడు సీతాపతి. పులుసుఅన్నం అమ్మ తోపమానంగా తోచింది అతనికి. ఆకలితోఉన్న సీతాపతికి తన ఆకులో ఉన్నది కొంత వేసి తను కూడ భోజనానికి కూర్చుంది రత్తాలు.

కడుపునిండా భోజనం చేసినతరువాత సీతాపతికి ఉత్సాహం వచ్చింది. తన బల్ల దగ్గరకు చేరాడు. రత్తాలు అంటగిన్నెల మూలపెట్టి ఆ ప్రదేశాల్ని శుభ్రం చేసింది. సీతాపతి గడియారం చూచు కున్నాడు. తొమ్మిది డాటింది.

నేలమీద నిద్రపోతున్న పిల్లవానిని ఉయ్యాలో వేసి దుప్పటి చుట్టింది రత్తాలు. సీతాపతి నిద్ర పోవటానికి పొయ్యి దగ్గర రెండు బల్లల్ని జోడించి వేసింది. కప్పుకోటానికి నల్లదుప్పటిని అందిస్తూ,

## కొబ్బరిచెట్టు కూలిపోయింది

'ఇది గప్పకో. నేనాదోరంకాడ తొంగుంటా—మంచి నీళ్లు ఆ కుండలో ఉన్నాయి. అవుసరం అయితే నేవు. ఈ గాలిని సూస్తే కొంప ఉంటదో కూలుద్దో ఎరికనే కండఉంది—ఈ రేతి గడిస్తే సాలు.' అంది చేతులు జోడించి పైకి చూస్తూ.

రత్తాలు పడుక్కునే గదికి నాలుగడుగుల దూరంలో వండుకునే పొయ్యి ఉంది. పొయ్యిలో నిప్పుంది. సీతాపతి ఆ పొయ్యిలో నిప్పును చూస్తూ వేడిమిని అనుభవిస్తూ చేతి సంచీని తలక్రింద నుంచుకొని బట్టల మార్చుకుని నిద్రకు ఉపక్రమించ బోతున్నాడు. హరికన్ లాంతరు బిక్కుబిక్కుమంటు వెలుగుతోంది. రత్తాలు ఇంకా ఇల్లు సర్దుతునే ఉంది.

అంతలో ధణేలు, ధణేలుమని ధ్వని వినిపించింది. రత్తాలు కంగారుతో ఉత్తరం దిక్కున ఉన్న తలుపు తెరచుకుని చీకటిలోనికి పరుగెత్తింది. తలుపు తెరవటంవల్ల వర్షపుజల్లు ఇంటిలో కురియసాగింది. రత్తాలు ఎటు పరుగెత్తినదీ అర్థం కాలేదు సీతాపతికి ఆ తలుపువైపు పరుగెత్తాడు. అటువక్క షెడలా కట్టబడిన ఇంటి ప్రక్కభాగంనుండి టిన్నురేకు గాలికి ఎగిరిపోయింది. మరో రెండు రేకులు గాలిలో గాలికి ఎగురు తున్నాయి. మెరుపుల వెలుగులో ఆ రేకును పట్టుకునే ప్రయత్నంలో కనిపించింది రత్తాలు. మెరుపుల్లో దారి వెతుక్కుంటు ఆమెవైపు పరుగెత్తాడు సీతాపతి.

'నాయిన...రేకును...ఆడ.....సెడ్డుకు కట్టి నడు.....ఇది పోతే ..ఒటేలు పాడవుద్ది' అంది రొప్పుతూ రత్తాలు.

ఇద్దరూ రేకును ఇంటిలోకి లాక్కొచ్చారు షెడ్డువీర ఇంకో రేకు జారి పోబోతోంది. మరో క్షణంలో ఎక్కడుంటుందో తెలియదు రేకుపైనుండి జారిపోసీకండ పైకి తోయాలన్న ప్రయత్నంలో రేకును గుండెకు ఆదిమిపట్టి వెనుకకు ఒక కాలు ముందు కొక కాలువేసి నిల్చుంది. రేకు గుండెను కోసేంతలా బాధిస్తున్నది. ఆయినా పట్టు వదలేదు రత్తాలు. సీతాపతి ఆమె ప్రయత్నాన్ని అర్థం చేసికున్నాడు. బల్ల

నొకదానిని తెచ్చి దానిపై నిలబడి రేకును పైకి నెట్టాడు. రేకు పైకిపోయింది. కాని సీతాపతి గాలికి ఊగిపోసాగాడు. నేలవీర నిల్చున్న రత్తాలు అతని చుట్టూ చేతులు వేసి బలంగా పట్టుకుంది. 'ఒక్కే యక...తీగ లుండయి కట్టేయి' హెచ్చరించింది. గాలి ఎందుకో ఊరుకుంది. రేకును బలంగా కమ్ములకు కట్టే శాడు. ఆయాసపడుతూ 'అయిపోయింది' అన్నాడు సీతాపతి. రత్తాలు పట్టు వదిలింది. సీతాపతి రత్తాలు భుజాన్ని ఆసరాగా చేసికుని జాగ్రత్తగ దిగబోయాడు. ఆమె చీర కుచ్చిళ్లు అడ్డొచ్చాయి. కూలిపోబోయాడు. రత్తాలు ఆపింది. సీతాపతి నిలదొక్కున్నాడు. చీకటిలో ప్రక్కకు తిరిగి కుచ్చిళ్లను సర్దుకుంది. సీతాపతి బల్లను పట్టుకుని హోటలు సావిడిలోకి పోయాడు. ఇద్దరు కలిసి తలుపును గట్టిగ కట్టారు. వర్షం జల్లు లోపలికి రా సాహసించలేదు. తలుపు దగ్గరే నిలబడ్డ సీతాపతి తన ఒంటివీర నున్నవి ఏవి చెమట బిందువులో, ఏవి వర్షపు బిందువులో కనుక్కోలేకపోయాడు. తుడుచుకోటానికి సీతాపతికి తుండుగుడ్డ నిచ్చి అతని కనతిదూరంలో నిలబడి పైటను భుజంవీరనుండి తప్పించి నీళ్లు పిండుకో సాగింది.

తన్ను ఆతడు చూస్తాడన్న భయం ఆమెకు లేదు. రవిక నీళ్లు పిండుకుంది. తలను తుడుచుకుంది చీర నటు యిటు మార్చి నీళ్లు పిండుకుని తల తుడుచుకుంది. సీతాపతి వాడి బట్టల మార్చుకుని తడి బట్టల రొట్టెల పెట్టెవీర ఆరవేశాడు.

రత్తాలు పొయ్యిలో కట్టలువేసి మంట చేసింది. సీతాపతి తల ఆరబెటు కున్నారు. రత్తాలు అతనికి కొద్దిదూరంలో కూర్చుని జాతు ఆరబెట్టుకుంది. సీతాపతికి పొయ్యిని వదల బుద్ధికావటం లేదు. రత్తాలు వెనుక గదిలోకి వెళ్లి ఉతికిన తెల్లచీర కట్టుకుని తలను ఆరటానికి వదిలేసి గుమ్మంముందు నిల్చుంది. ఆమె నుదుటన కుంకుమ, కనుల కాటుక కరిగిపోయి అప్పుడే లేచిన పాపాయి ముఖంలా ఉంది ఆమె ముఖం. జాతు విరబోసుకుంది. జలు తడిగా ఉందింకా.

జుత్తునుండి నీటిబిందువులు సన్నగా జారుతూన్నాయి. అప్పు డప్పుడు గాలి లోపలికి తోసుకొన్నూంటే హరికన్ లాంతరు గాలిలో ఊగుతోంది. ఆ కదిలే వెలుగులో మబ్బుల్లోంచి మెరిసే మెరుపులా ఉంది రత్నాలు. ఆమె నీపువూద సోగసుగా బారుగా వంపులు తిరిగిన కేశములు మెరుపు మెరుపునకు మధ్య మిగిలిన చీకటిలా ఉన్నాయి. వర్షంలో తడవటంచేత ఆమె కళ్లు పగ డాలులా ఉన్నాయి. ఆ పగడల దాచుకున్న ముత్యాల ప్రోవులా ఉంది రత్నాలు. ఆమె కంఠం క్రిందనున్న కుత్తిక గుంటలో ఒంటిగా మిగిలిన నీటిబిందువు అదేదో ప్రత్యేక అలంకారంలా ఉంది. ఆమె మెడ నుండి వక్షంవూదకు జారిన పుస్తెలత్రాడు పాపి కొండల మధ్య ప్రవహించే గోతమిలా ఉంది. ఆమె తలారపెట్టుకుంటు నిల్చున్న భంగిమ ఎన్నో కళాఖండా లకు, శిల్పాలకు నమూనా. చిత్రకారుడి కళాతపస్సుకి అది తపోఫలం.

పొయ్యిలో విప్పు నివురుకోవటం చూచి సీతా పతి తన విశ్రాంతి స్థలానికి వెళ్లాడు. రత్నాలు నాలుగు చితుకల వేసి, రెండు కట్టల పడేసింది. మంట రాజు కుంది. సీతాపతి గుండెలవూదకు దుప్పటిని లాక్కు న్నాడు. రత్నాలు చిక్కు విడదీసికుంటూ ద్వారానికి చేరగిలా పడింది.

సీతాపతికి చలి ఎక్కువైంది.

కడుపు నిండుగా ఉందిగాని నిదుర రావటం లే దతనికి. బయట గాలి ఉధృతంగా ఉంది. వర్షపు జల్లులు గాలిలో పయ్యోదల్లా కదులు తున్నాయి. మెరుపు మెరున్నూంటే ఆ వెలుగుల్లో భూమి ఆకాశం ఏకమైనట్టు. భూమిని కబళించటానికి ఆకాశం చేతులు చాచినట్టు అనిపిస్తుం దెవరికైనా.

వీధి తలుపు కదిలింది. తలఎత్తి చూచింది రత్నాలు. వీధి తలుపు మళ్లా కదిలింది. గాలికి కదలిన కదలిక కాదు. ఎవరో తలుపు తట్టినట్టు కదిలింది. సీతాపతి కూడ తలుపునైపు చూశాడు.

‘ఎవరో తలుపు పోస్తున్నట్టుంది’ అన్నాడు.

‘మంగయ్యా!—గన్నిగాడా? తాగుబోతు ఎవ వలు!’ భయపడింది రత్నాలు. తలుపు నెవరో తోశారు మళ్ళీ.

పైట చెఱగును బొడ్డో దోపి నెమ్మదిగా వెళ్లి తలుపు తీసింది.

మెరుపుల వెలుగులో లోపలికి అడుగుపెడు తున్న వ్యక్తిని చూచి కెప్పున కేక వేసింది. జేబు గడ్డంలోంచి వికృతమైన నవ్వు నవ్వాడు నరిసిగాడు. లోపలికివచ్చి తలుపు గడియవేసి ‘నాయాల.. గోల సెయ్యకే!’ అన్నాడు.

‘నీవు.....నీవు.....’

‘నాయాలా!.....నోరెత్తద్దంటే.....య!.... పల్లకో’ అన్నాడు రత్నాలు చెయ్యిపట్టుకుని ఉరిమి చూస్తూ. రత్నాలు మాటలు లేనిదైంది.

నరిసిగాడి రూపాన్ని చూచిన సీతాపతికి భయం కలిగింది. చిరిగిపోయిన కోటు. సగం కాలాడిన ఫాంటు, అరగిపోయిన బూట్లు. పెరిగిపోయిన జుత్తు, జీబుగడ్డం, ఎఱ్ఱబారిన కళ్లు—మెడలో ఆంజనేయుడి బిళ్ల—ఏదో సినీమాలో ప్రాతలాగ కనపడసాగాడు నరిసి సీతాపతికి.

వాకిలి దగ్గరగా బల్ల నొకదానిని లాక్కుని కూర్చుని ఆయాసం తీర్చుకుంటూ ముఖం, తల తుడుచు కున్నాడు.

‘సిగరెట్ ఉందా’ అడిగాడు. ‘సార్మినారుంది’ భయపడుతూ అంది.

‘అందుకోయో!’ ‘అజ్జ జారీ చేశాడు. సిగరెట్ పెట్టె అగ్ని పెట్టె అందించింది. సిగరెట్ అందుకొని వెలిగించి విశాసంగా పొగ వదుల్తా’ ‘బల్లమీదెవురు?’ అడిగాడు. ‘ఎపులో బాటసారి’ అంది రత్నాలు.

‘వార్సంలో సిక్కడి పోయినడా?.....వీ అయ్యోడీ?’

‘పట్టుమెల్లినాడు ఇంక రానేదు. రేపొద్దొస్తాడు.’

‘నాయాలా!...వణికి పోతన్నవేమే!.....నిన్నేటి

సెయ్యనులే!...కూడుందా?' అడిగాడు. 'నేను' తల వంచుకుని అంది.

'టీయా?' ఆశగా అడిగాడు. 'ఉ ఊ' అంది రత్తాలు

'మంచీలుండయా? అయ్యానేవా?' కసిగా అడిగాడు. రత్తాలు చెంబు నందించింది చెంబుడునీళ్లు తాగి మూతి తుడుచుకొని సీతాపతివైపు చూస్తూ, 'అడు తొంగియినాడా?' అడిగాడు

'అ! తొంగోని శానసేపయింది' అంది రత్తాలు.

స్వేచ్ఛగా ఊపిరి తీశాడు సిగరెట్ దమ్ము లాగి రత్తాలువైపు చూచి 'రత్తాలూ...కూకోయే... రత్తాలూ...ఊరంతా నా గురించి ఏటనుకుంటున్నారే?' నెమ్మదిగా అడిగాడు.

రత్తాలు కూర్చోలేదు. నిలబడే అంది.

'నీవు రవుడివి. తాగుబోతువి. సెంద్రయ్య బాబు తమ్ముని సంపిన అంతకుడివి నీవు జైల్నుండి పారిపోయినతలినుండి ఊరంతా నీకోసమే గాలిస్తుంది పేవర్ల నీ ముఖమేసినారంట పట్టిచ్చినోడికి ఆయిదు వందలు బగుమతంట పెత్తేకంగా సెంద్రయ్య బాబు మరో అయిదువంద లిస్తడంట—దరమం, నాయం అక్కర్లేని రొడీ ముండాకొడుకువి. నీ ముకం సూత్తే పాతకం—బయటికి నడూ—ముంగల' గట్టిగ కేక వేసింది రత్తాలు.

అంతవరకూ గంభీరంగా ఉన్న నరిసి కళ్లు, కన్నీళ్లతో నిండిపోయాయి సిగరెట్ను నేలమీద పడేసి బూటుతో నరిసి కన్నీళ్ల కోటుతో తుడుచు కుని 'రత్తాలూ! మంగే దుందే?' అడిగాడు.

'నీ వద్దాంతరంగా ఇంతసేస్తే ఒడముండా కూతురేటి సేయగల్గు? కాని సెంద్రయ్యబాబు దేవుడు. తనింటి ఎనక సిన్నయిల్లు కట్టించి యిచ్చి నడు కూడు బట్ట తానే యిస్తున్నాడు' జవాబిచ్చింది రత్తాలు.

వింక్లితో నవ్వాడు నరిసి గాడు.

'కూడు, బట్ట యిచ్చినాడా? ఇల్లు కట్టి యిచ్చి నా!...యిస్తుంటే యివ్వడా?...రత్తాలూ!...అది...

ఆ మంగి యింకా బతికే ఉందంటే?...అవునులే బతికే ఉంటాది...సెంద్రయ్య బతికే లేదా? ఇద్దరూ... పాపం...ఒకరి కొకరు...బతికే ఉంటారు...నానే సచ్చి పోవాల...కాని బతికి ఉన్నా!.....యానకో తెల్సా?... ఆల్లిద్దరికోసరం...ఇయ్యాళ ఈ డ కెందుకొచ్చిననో తెల్సా!...' కోటుజేబులో చెయ్యిపెట్టి వెతికి రుమ్మాలలో చుట్టిన బాకు తీశాడు. 'ఈ రోజుతో సెంద్రయ్య పని సరి...కాని ఈ గాలివాన!...రత్తాలూ! ఏమాత్తరం గాలివాన తగ్గల...నా సామి రంగా!... ఆడు బతికిపోడు...ఊరోకి పో...ఆడి రక్తం కళ్లు జూస్త!...దాన్ని ముక్కుముక్కులు కోసి...కోసి...అడ్డ మొచ్చినోళ్ల సంపి పాతెత్తాను. రత్తాలూ!...నా పగ తీర్చుకుంటా.....'

రత్తాలు మాటల్లేనిదైంది. నరిసి గొంతు సవి రించుకున్నాడు. 'నువెల్లి నిద్రపోయే!...నానీడుంటా!'

'నువ్వు సెడ్డోడివి!...నీ వీడుండొద్దు!...పో!... రొడీ ముండాకొడకా!' అరిచింది రత్తాలు. నరిసిగాడు రత్తాలు మాటను వినే స్థితిలో లేడు చిరిగినకోటును పిండుకున్నాడు. ఒక ప్రక్కగా ఆరేశాడు. తలను చేతు లతో తుడుచుకున్నాడు. చేతుల కుర్చీని మూలనుండి తెచ్చి కూర్చుని బల్లవిగాదకు కాళ్లు జాపి తీరిగా సిగరెట్ వెలిగించుకుని

'నాయాలా!...నీగ్గాదే సెప్పేది? ఎల్లితొంగో! పొమ్మన్న పోయే గటం కాదే ఇది. పో!' కసిరాడు. ఏదో ఆలోచించడానికి కళ్లు మూసికుంటూ చితుకు చితుకుమంటూ నెనుతిరిగింది రత్తాలు. వెళ్లబోతూ నరిసివైపు చూచింది. వాడింకా ఏదో ఆలోచనలోనే ఉన్నాడు. సీతాపతిని చూచి అతని సమీపానికి వెళ్లింది. సీతాపతి 'విన్నానంతా!' అన్నట్టు సైగ చేశాడు. 'నిదుర రానేదా?' వంగుని నెమ్మదిగా అడిగింది.

'లేదు.. చలి...చలిగాలి కొడుతోంది యిక్కడ...' గొణిగాడు. లోపలికెల్లింది రత్తాలు. గొంగళి దుప్పటి లాంటిదాని నొకదానిని తెచ్చి కప్పింది. ఆమె చేతు ల్లోంచి దుప్పటి నందుకుని సరిగా కప్పుకున్నాడు సీతాపతి.

రత్నాలు గది లోపల ద్వారం దగ్గర చాప పరుచుకుని దానివూద బొంత పరుచుకుంది. ఉన్న నాలుగు దుప్పట్లకి రెండు సీతాపతి దగ్గర, రెండు పిల్లాడి ఉయ్యాలకి ఉన్నాయి. తనకు మిగిలిన దేదీ లేదు. చలి మాత్రం చురకలు పెడుతోంది. తడి జాతు వీపువూద తగిలినప్పుడల్లా సూదులు గుచ్చు కున్నట్టుంది. కప్పుకునేందుకు ఏమీ కనిపించ లేదు. దండెంవూద వేలాడుతున్న చీరముక్కను లోపలి లంగా వూద ఓణీలా వేసికుంది.

నరిసిగాడికైపు చూసింది. ఆ మూలనున్న చీక టలో వాడు చూస్తున్నదీ లేనిదీ తెలియ లేదు. వాడి చేతిలో సిగరెట్ మాత్రం వెలుగుతోంది. చీరను రెండు పొరలుగా వేసికుంది కప్పుకునేందుకు. నిద్రపోడానికి ఉపకమిస్తూ ఆరిపోనున్న హరికన్ లాంతర్ని చూచింది. అది సీతాపతి తలకు కొంతదూరంలో వేలాడుతోంది. దాని వెలుగు నరిసిగాడికి కొంత చేరినా లాంతరు మాత్రం వాడికి కనడదు. అడ్డుగా పేకేజీ బీరువా ఉంది.

నరిసిగాడు తన్ను గమనించటంలేదని నిర్ధారించుకుని నాలుగడుగుల్లో దీపం దగ్గరి కెళ్లింది. దీపాన్ని క్రిందికి దింపుతూంటే సీతాపతి తలకు ఆమె నడుము తగిలింది. దీపాన్ని పట్టుకుని అతని వైపు చూచింది. సీతాపతి కదలలేదు దీపం వత్తిని సరిచేసి కిరసనాయిలు పోసి యథాస్థానం ఉంచి, తగ్గించి తన గదిని చేరింది.

నిద్రపోవామని మేనువచ్చిన రత్నాలుకి నిద్ర రాలేదు. మెడవరకూ చీరను కప్పుకుంది. వెళ్ల కితలా పడుక్కుంటే గుండెలవూద బరువు పెట్టి నట్టు, చేతులు కాళ్ళు తిమ్మి రెక్కినట్టు అనిపించిం దామెకు. ప్రక్కకు తిరిగింది కాని దీపం వెలుగు తనవూద పడటంచేత సీతాపతికి తాను కనిపించక పోదు. రెండో ప్రక్కకు తిరిగింది. కాని అటుపడుక్కో బుద్ధి కాలేదు. వెనుకనుండి ఎవరో వూదపడినపే భ్రాంతి కలిగింది. సీతాపతి కదిలినట్టుయి తలవత్తి చూచింది.

'ఈ రాత్రి ఇంక నిద్రపోను' గోడకు చేరగిలా పడి కూర్చుంటూ అనుకుంది రత్నాలు.

'రత్నాలా!...రత్నాలా!...' పిలిచాడు నరిసి గాడు. పలకకూడదనుకుంది. కాని పలకకపోతే వాడే అటువస్తాడన్న భయం కలిగింది. 'ఏం?' విసుగుదల ధ్వనిచే కంఠంతో అంది.

'కాసిని మంచీళ్ళియ్యే!'

'రాడి ముండా కొడుక్కి అందించాలగావుల్లు' తిట్టుకుంటూ కుండలో నీళ్లు ముంచి చెంబునందించింది రత్నాలు. వాడు చెంబునందుకున్నాడు. రత్నాలు గది లోకి పరిగెత్తు కొచ్చింది. నిద్ర కళ్ళవూద ఊగ సాగింది. ఇగ కూర్చోటం ఆసాధ్యమనుకుంది. గోడ వైపు వీపుంచి మేను వాల్చింది.

'నరిసిగాడు!...తాగుబోతు ముండా కొడుకు— పచ్చిరాడి ముండా కొడుకు...ఈడు నాయనేని ఈ పొద్దే రావాల్సా? ఒడిలో అగ్గిలాంటోడు—ఆదొచ్చి వూదబడితే...' రత్నాలు గుండె దడదడలాడింది.

'తానాడి నెదిరించగల్గొ?...ఆడి కెదురు తిరి గితే నాబం లేదు...ఆడివూద పేమ నటించాల... ఆడి కోటు జేబులోని బాకుతోనే ఆడిని సఫా సెయ్యాల...సంపితే జైలుకు లాక్కెడలరు కాబోలు... ఆడిసేసిన పని మంచిదా?...ఆడిని సంపితే మంచిదే గదా?...తానెందుకు జైలుకు పోవాల? గట్టిగ సెప్పాది పోలీసులికి. ఆడిపీడ ఒదిలించినందికి తనకింకా బగు మతి యివ్వాలి...జైల్లో పెడతరా?...తానూరుకోదు... 'ఆలోచిస్తునే నిద్రకొరిగింది రత్నాలు. ఆమె భయాన్ని నిజం చేయటానికేమో అన్నట్టు ఒక ఆకారం గది గుమ్మందాక వచ్చి వెళ్లటం రత్నాలుకి తెలియదు.

వర్షం తగ్గింది. గాలిమాత్రం వీస్తునే ఉంది. అర్ధరాత్రి దాటిపోయింది. హరికన్ దీపం మినుకు మినుకుమంటోంది. రత్నాలున్న గదిలో చీకటి పేరుకోపోయింది. తనకు సమీపంలో ఒకరెవరో నడిచినట్టు కలలో ఉంటూ జాగ్రదావస్థలోకి రాబోతూ

గమనించింది. కళ్ళు తెరవటం అంత తొందరగా వీలవటం లేదు. కాని ఏదో శరీరం బరువు....

తుళ్ళివడింది రత్తాలు. బలంగాఉన్న పట్టు నుండి తప్పించుకోవాలని విశ్వప్రయత్నం చేసింది. చీకటిలో, మగత విడివిడని కళ్లతో ఆకారాన్ని గుర్తుపట్టటం ఆమె సాధ్యం కావటం లేదు. కాని నరిసిగాడిని—వాడి రూపాన్ని ఊహించ గలదు. వాడి పేరు తలచుకుంటూంటూ ఉంటేనే ఒంటిలో శక్తి ఇగిరిపోయినట్టునిపించింది. కాని ప్రయత్నాన్ని విరమించలేదు. గుండెవీధికి రెండు చేతుల్ని తెచ్చుకుని, పైకి తీసివేసే ప్రయత్నంలో విసిరిన చెయ్యి సరాసరి ముఖాన్ని తగిలింది. ఆ వెంటనే రత్తాలుకు కొండంత ధైర్య మొచ్చింది. పుంజుకున్న శక్తితో పెనుగులాడింది. కేక వేయటం ఆమె ఉద్దేశ్యంకాదు. అవతలఉన్న రెండో వ్యక్తినిమాత్రం నమ్మమని ఎవరు చెప్పారు?

పెనుగులాట తీవ్రంగా జరిగింది. చాప జర జరలాడింది. దగ్గురున్న వస్తువులు, చెంబులు ముంతలు నేలను దొర్లాయి. ఉయ్యాలలో పిల్లాడు కేరుమన్నాడు.

‘రత్తాలూ!...రత్తాలూ!...ఏంటా ఆలజడీ?’

రత్తాలు నోరు తెరుద్దామనుకుంది.

అతను నోటిని మూశాడు.

గింజుకుంది రత్తాలు. ఏదో కేకవేసే ప్రయత్నంతో మూలిగింది. ఆ మూలుగే అవతలి వ్యక్తికి ధైర్య మిచ్చింది.

దీపం పెద్దదైంది. గదిలో మూడవ వ్యక్తి. రత్తాలును పట్టువిడిచి గదిలోనుండి అవతలికి పరుగెత్త చూచాడు. కాని అవతలి వ్యక్తి పట్టుకు దొరికి పోయాడు. వీపువీధి చరుపు చరిచి, మెడబట్టి పట్టుకుని. ‘న్నాయ్యా!...లా;...ఎవుడా ... నిప్పు... ఒంటిగా ఉన్న...ఆడదాన్ని... న్నా...య్యా...లా! ...’ కోపంతో రెండు చెంపలు వాయిచాడు. సీతాపతి పళ్ల వెంట రక్తం రాసాగింది. చిరిగిన బట్టలతో లేచి నిల్చుని ఉయ్యాలలోంచి పిల్లాడి నందుకుంది రత్తాలు.

నరిసి కోపం ఆగలేదు ‘...రత్తాలూ...ఆ కోటు జేబిలోది...తెయ్యే!...నాయాలా...ఈడి పాణాలు తోడెత్తా నియ్యాల...ఎల్లే!...’

రత్తాలు పిల్లవానిని గుండె కదుముకొని నిల్చుండిపోయింది సొమ్మసిల్లినట్టు సడిపోయాడు సీతాపతి. దయతల్పాడు నరిసి. నీళ్లు తెచ్చి ముఖాన్న చల్లాడు. ‘చీర సుట్టుకోయే...బట్టలు సిరిగిపోనేదా?’ ఆదేశించాడు రత్తాలుకి. కలా? నిజమా? అన్న ఆలోచనలో ఉన్న రత్తాలు పిల్లవానిని ఉయ్యాలలో వేసి చీర నందుకుని గది మూలకు పరుగెత్తింది. చిక్కు వడిన జుట్టును సర్దుకుంది. నరిసిగాడి కాళ్లు పట్టుకోవాలని ఉందామెకు మనసులో. కాని ఏదో నిస్సత్తువ ఆమెలో కదలలేక గోడకు చేరగిలాపడి ఉండిపోయింది రత్తాలు.

సీతాపతి కదిలాడు—మంచినీళ్లు తాగించాడు నరిసి. కళ్లు తెరిచాడు.

‘ఈ రోజు శాన మంచిది. అందుకనే బతికినవు. ఆ కత్తి నీకోసరంకాదు—సెంద్రయ్య కోసరం—ఎల్లిపో! ఈడనుండ మాక—ఆడది కావలసివత్తే సంసార్ల కొంపల్లోకి రామాక...’ ఆగాడు. సీతాపతి లేచి కూర్చున్నాడు. నరిసి తన ప్రసంగాన్ని పొడిగించాడు.

‘రత్తాలూ!...నాను సెంద్రయ్య నెండుకు సంపాలనుకుంటన్ననో తెల్పా!...ఆడూ...ఇనంబోడే!... నాలుగు సంవత్సరాలు ఆడు లారీని నడిపి లాబాలు తెచ్చినను...నే లేనప్పుడు ఆడుకూడ ఈడి నాగే...!... నా మంగిని..! నా రకతం ఉడికిపోయింది...ఆనాడే ఆడిని సంపేవోడిని...కాని ఆడి పెళ్లం ముఖం సూసి...ఏటీ సెయ్యనేదు...కాని ఆడేటి సేసినదు?... ఆస్తి వాటా యియ్యాలొస్తదని తమ్మున్ని చంపి... గోనెలో మూటగట్టి—లారీలో సామాను మద్దైన ఏయించి—లారీలో సీటుక్రింద అయిదువేల రూపాయల నుంచి—పోలీసుల నా ఎనక ద్రోలి—లారీ నాపించి— సోదాచేసి—ఆ డబ్బుకోసరం—ఆ పసిబిడ్డను నానే సంపానని అందర్నీ నమ్మించి గొల్లమన్నడు సెంద్రయ్య! నానేటి నేరం సెయ్యనేడు—కాని ఏడేళ్ల జైలు పడి

నది-ఆడుమాత్తరం నా మంగిని విలుకుంటూ, ఆస్థి నంత తింటన్నడు...నానాడికేటి సేసేను?...నానేం దుకు జైలు కెల్లాల? నీవ్వే సెప్పు? దరమం నాయం-అంటే గిదేనా? -రత్తాలు!.. ఆ సెంద్రయ్యను సంపాల! అప్పుడే శాంతి-అందికనే రెండు మాసా ల్నుండి జైలిడివి తిరగితన్నా! ... అరేయి! మగాడా! లెగరా! లెగిచి పారిపో! నీ పెల్లం ముఖం నాకు తెల్పు. కాని అది ఆడది. అంది కనే నిన్నిడిసి పెడ్తన్న!... లగెత్తు! ఆయిగ బతుకు' సీతాపతిని లేవదీసి ముందుకు నెట్టాడు.

సీతాపతి బట్టలేసికుని చేతి సంచీతో ముందుకు కదిలాడు. కదులుతున్న సీతాపతిని దీవపు వెలుగులో చూశాడు నరిసిగాడు. 'అరేయి! మగాడా! ఆగు!' సీతాపతి నాపాడు.

'నగరం ఊర్ల రాజారావుగారి కొచ్చేటోడివి గదా?' అడిగాడు. సీతాపతి అవునన్నట్టు తలూపాడు.

'ఇద్దరూ నేస్తులు గదా!'

అవునన్నట్టు తలూపాడు సీతాపతి.

'నాటకాలాడిస్తూ ... ఆడపిల్లల ఎంటేసికుని తిరుగుతూంటవుగదా!...ఆ మద్దెన...నీ ఎనక ఒక ఆడదాయి తిరిగేది?...పాపం! ... ఇప్పుడేడుంది?... రాజారావుగారు మంచోడు...నీ సంగతి ఆదరమరాజు కెరికనేదు...నీవు గొప్పోకివని అంటడు...ఎళ్ళు!... ఇంకెప్పుడు ఆడదాయి జోలికిరామాక...' సలహానిచ్చి వదిలిపెట్టాడు నరిసి.

సీతాపతి గబగబా అవతలికి వెళ్ళిపోయాడు.

నరిసి గది అవతలికి కదిలాడు. రత్తాలు అతని వెనుకవెళ్ళి అతని కుర్చీకి దగ్గరగా నిల్చుని 'శానగండం గడిచినా దయ్యా ఇయ్యా! నీవు రాకపోతే నానేట్టే పోదు నన్నా!' అంది.

నరిసిగాడు పెళ్ళన నవ్వి అన్నాడు.

'రత్తాలూ!...నిన్ను సూస్తే, జాలెస్తందే! నాను నిన్నేటిసేస్తానని బయమా? 'అన్నా' అంట

న్నవు? రత్తాలూ! పైకొకమాట...లోన ఇంకోటి మనలాటోళ్ళకి సేతకావే' కుర్చీలోంచి లేచి కోలు తొడుక్కోబోయాడు.

'అన్నా!...నీవు విజంగా సెంద్రయ్య తమ్ముని సంపనేదా?' అడిగింది. తలఎత్తి రత్తాలు కళ్ళలోకి చూశాడు. జాలిగ నవ్వి అన్నాడు

'రత్తాలూ! నాను నిజం చెప్పినా ఎవరూ నమ్మరే! కాని సత్తె ప్రమాణంగా ననే పాపం ఎరగనే! సీతాపతిలాంటోడే సెంద్రయ్య! పాపకింద నీరు... నాతో నేస్తం కట్టినడు-లారీని తోలమన్నడు- కష్టాల్నిమించిన డబ్బు దుపిలినడు- ఇంటికి రాక పోకలు సాగించినడు...సెంద్రయ్య మంచోడని నమ్మి నను నిజంగామంగి శానమంచిది...అమాయకురాలు. దాని మనసు సెడగొట్టి దాన్ని సెడగొట్టి నా సంసారంల నిప్పులు పోసినడు. అట్లాంటి సెంద్రయ్యను ఇడిసి పెట్టాల్తా? సీతాపతి ఆలాంటోడే...నాను సెంద్రయ్యను సంపాలను కోలే! మంగితో ఊరిడిసి పోదామనుకున్నా' కాని సెంద్రయ్య కుట్ర!...దొరికి పోనాను. నానే పాపం ఎరుగను...నీవు పసిబిడ్డ తల్లివి. నీ పాదాల సాక్షి. ఇప్పుడు మాత్తరం ఆడిని ఒదల్చు...ఆడిని సంపాల! అప్పుడు నిద్రపోవాల!' కత్తి నొకసారి తడిమి కోలు బొత్తాలు పెటు కున్నాడు నరిసి.

'ఊర్లోకి నిజంగా పోతవా అన్నా?' భయ పడుతూ అడిగింది రత్తాలు. చిరాకుతో చూశాడు రత్తాలువైపు నరిసి. రత్తాలు అంది.

'ఊర్లో అందరు నీ కెరిక. నిన్ను సూస్తే ఏ ఒక్కరూ ఒద్రలు! పైగ డబ్బిస్తరని అందరికి ఆస. నిన్ను పట్టియ్యనానికి అందరు పోటిపడతన్నరు. అన్నా! నీవు మంచోడివి. నామాటిను...ఊర్లోకి పోక... నీ కాల మొక్కుత. ఎలుగు రాకముంగ లేయాడనుండొ చ్చినవో ఆడకేబో. సెంద్రయ్య కంటపడినవా నిన్ను బతకనీడు' చేతులు పట్టుకుంది రత్తాలు.

'రత్తాలూ!...రత్తాలూ!.. నివ్వకూడ ఆడి మడిసివేనే, ఆడిని సంపుతానని మీయందరి బాద.

గాని నా మెడకు ఉచ్చువడతా వుంటే ఏ ఒక్కరికీ బాదనేదు కదే! నా జీవితం పోయినా మీకేటి కాదు గదే! రత్తాలూ!...నాను మడిసినే! మడిసినీ. నాలో సెడ్డతనముండదే! గాని అదెవ్వరినేటి సెయ్యదు. నాను రొడినే. గాని ఏ ఆడదాన్నీ సెరచనేదే! నాను తాగు బోతునే. గాని లారీనెక్కిన ఏ పొద్దూ తాగనేవే! సెంద్రయ్య నా బార్యను సెరిచినాడే. నా బతుకు ముక్కలు సేసినాడే! ఆడు బతకాల. నానుశ్చైలు కెల్వాలి. గంతే గదూ! నరిసి కళ్లలో నీళ్లు బికాయి.

రత్తాలు అతని రెండు చేతులు వట్టుకుని

'కాదన్నా! నా మాటిను. ఊరంతా ఏక మైనరు నిన్నేటిసేసినా నీకు దిక్కెవురు? నా పానాలు కాపాడిన బగమంతుడివి. నీకేట్టైనా విడిసేది నానే! అన్నా! గాలీవాన తగ్గిపోనాది ఒక్కం అంతగ నేదు. ఎవరికీ కనపడక పారిపో అన్నా! నా మాటిను' అంటున్న రత్తాలకి అంతలో ఏదో జ్ఞాపకం వచ్చింది. గల్లాపెట్టి దగ్గరకు పరుగెత్తింది. పాత గుడ్డలో గల్లా పెట్టిని వలిపింది. నోట్లు, చిల్లరను గుడ్డలోకట్టి 'అన్నా! గిది తీసికో! కర్చుపెట్టుకో! ఎల్లిపో అన్నా! నా మాటిను' మూటను అతని చేతిలో పెట్టి కళ్లనీళ్లు పెట్టుకుంది రత్తాలు.

నరిసి కళ్లు తుడుచు కున్నాడు.

'రత్తాలూ!...లెగే...కల్లనీల్లు తుడుసుకో! నాలెల్లి పోతను లెయ్యే!...రత్తాలూ!...ఈ సైసలు నా కెందికే?.....ఆడపిల్లవు.....రయక గుడ్డ కొను

క్కోయే!' అంటూ మూటను చేతిలోపెట్టి కుర్చీలో కూలబడ్డాడు నరిసి.

'కాల్చుకో అన్నా!' అంది రత్తాలు సిగరెట్ పెట్టెనందిస్తూ.

'ఒద్దులెయ్యే! నాకేటి వొద్దే!...కాని రత్తాలూ! నిన్ను నాను ఆడుకున్నందుకి నా పాణాలు తీసినవే! నీ పేర్న సెంద్రయ్య సావు తప్పినది. సీతాపతి అద్దుట్టమంతుడే! రత్తాలూ! ఈ అన్నను మర్చి పోకే! ఎల్తాను' అంటూ లేచాడు.

అంతలో వీధిలో ఎవరో వచ్చినట్టయింది.

'అన్నా! ఎవరో వచ్చినరు! ఆ పొయ్యి ఎనక దాక్కో' హెచ్చరించింది రత్తాలు నరిసి సర్దుకునే లోగా వీధి తలుపు తెరచుకుంది. నాలుగు లార్చిలెట్లు ఒక్కసారి వెలిగాయి. చెంద్రయ్యతోపాటుఉన్న మరి నలుగురు మనుష్యులకు ముందుగా నిలబడి నరిసిని చూపుతున్నసీతాపతిని చూచి దిమ్మెరపోయింది రత్తాలు.

సీతాపతిని చూచి 'సీతాపతి!' అంటూ కేక వేశాడు బాధగా నరిసి.

ముందుకు అడుగువేసిన నరిసిమీద ఒక్కసారి నాలుగు దుడ్డుకర్రలు పడ్డాయి.

నరిసి నేలకూలాడు.

రత్తాలు గొల్లుమంది.

ఆ తెల్లనారు ఝామున కొబ్బరితోటలో కూలి పోయిన కొబ్బరి చెట్టుక్రిందనున్న నరిసి కళ్ళెర్రాన్ని ఊరంతా దర్శించింది.

